



कुलुडः

**पोकाथोप तुपथोपमी खचा तोमरीडः तोक्पी
संयुक्त राष्ट्र संघीयआ मक रीडःखाउ**



INDIGENOUS
MEDIA FOUNDATION

देष्क तोउखमआ

☞ संयुक्त राष्ट्र संघीय वडापत्रपी युक्साक रीड खुडकमी सिद्धान्तची खेना (राज्य) चारतापचिपीका खुडक वडापत्र उइ तुवे खुडक ताडेनाड आसासो रेम्हुवे खिक्काना नप सानिवा पिका निर्देशित छुक्तो,

खोलोआड खचि रीड रीदुम खोमैचिना केइकासो पोकथोप तुपथोप लोन्चिलो खचासो सम्मान तोम्हुवे खिक्का खोरोना खचि रीड रीदुमलोक मिस्ची मिस्डा पिम्नीड पिम्नाक हेप खोलोड मिस्तोडनाड सम्मान पिम्हुवे,

☞ मिस्मी गुस्पिक खचि सम्पदागोपी ताइप खचिम खचि सभ्यता खचि संस्कृतीवानाम खोलोड मिस्मी इतोरो सम्सुर्म लक मियक पिम्ना खुडक रीड खोलोआड रेप्तो,

☞ खचि लोलिस्कोपी खचिमिड हललै मिय, धार्मिक, सांस्कृतिक खेना जातिय रीडपी खचिमिड खन्पी खचि हु छुम्हुवे नीति सिद्धान्त खेना खन्तक रीडपी हेप मिचा खची सेतस्दोक खुडक रीडक कानुनआ मम् पियनो सामाजिक रुपआसो खेना कानुनी रुपलासोड मम्सेतक छुवे पिम रीडसो खोलोआड रेप्तो,

☞ पोकथोप तुपथोपचा खचि अधिकारमी रीड गोडस्लो खःचि हाकलासो मेक्तो मुक्सु मान्छुम्मिना खःचा गोम तोम्हुवे अ रिडसोड खोलोआड रेप्तो खिक्का खचि थाम्पु खचि चारखम खेना खचि थाम्पुपी तूक रीड श्रोतसाधनपीसोड लाइस्पीकाड खचि संस्कार संस्कृति सम्सुर्म मान्तोक्क अ रीडपिसो खोलोआड दुक्वा छुवा पिम्ना मिन्तो खैना रेप्तो,

☞ पोकथोप तुपथोपचिमी राजनीतिक आर्थिक खेना सामाजिक संरचना खचिम (अध्यात्म) रेप्चैचीक.खचि सुम्निको परम्परा खेना सुम्नीखासोड खोलोआ रेम्हुवे खेना खचा चाइयस्क थाम्पुपी तुक

खोलोड रीड सम्सुर्म बोक्से पिम रीडसो खोलोआड रेप्तो खोलोक चाइरीड छुवाखात्क सन्धि सम्भौता खेना हेप लोलिसाक खोलोड रीड पोकथोप तुपथोपचिम तोक्पी छुवाक चाइरीड खचि अधिकारमीसो सम्मान खेना समवर्द्धन मम्छुके पिम् रीडसो रेप्तो,

☞ पोकथोप तुपथोपचा राजनितिक, आर्थिक, सामाजिक खेना सांस्कृतिक खोलोक रीड सम्सुर्मतोक्पी खेना उतकदोसो खोलोड रीडपी मेक्तो मुक्सु माम्सा खेना दमन माम्सा खचा खचि रीड रीडुम होदुम वानाम लातस्क बोबुइयस्कसोड खोलोआड लाम्तुम्मा मम्छुवे पिम् रीड सानिवा मतो,

☞ पोकथोप तुपथोपची खोलोड खचि होप नप छुप तोडक विकास मैची खेना खचि थाम्पुलो थाम्पुपी तुक श्रोतसाधनपिसोड खचिहोपाड सम्सुर्म लक मैचिदोक दोस्पी खाल्ना खचा खचिहोपडा म मियाम्दो मैचि पिम्ना खचि संस्कार संस्कृति खेना परम्परा सम्सुर्मपी खचीड प्रोत्साहन मम् बोम्छुवे पिम् रीड रेप्तो,

☞ पोकथोप तुपथोपचिम खचि ज्ञान, संस्कृति गोडस्क खचि परम्परामिसो सम्मान मम्नाक नप्छा खेना खोलोपी इतोरु विकास मम्ना खुडक विकास छुक रीडमी व्यवस्थापन मम्छुवे पिम् रिडसो खोलोआड रेप्तो,

☞ विश्वपिडसो खोलोड पोकथोक तुपथोपची खचि होप्पीड कानुनआ रेम्चायान्चिक तुवे खचि उसो सेना मान्दिदोसो नचाइक तुवे खुडक रीडआ खोलोड मिस्मी शान्ति छुचाये, आर्थिक, सामाजिक विकाससोड छुचाइक तुवे खुडकसासो पोकथोप तुपथोपचिम खचि होप्पी संरचना हायाम नप तुवे पिम् रीड खोलोआड मिन्तो,

☞ छालामान्छाचिम खचि अधिकारमी रीड खचि चाम्दुम्मी रीड खचा सेस्मो मम् तोक्पी छालामान्छाचिम खचि लाइस्हेम नप छुम्

तोक्पी खोलोड इक्काम छुम्ना विशेष पिकेदो पोकथोप तुपथोपचिम (सामुदायिक) गुस्पिक खचि अधिकारमीसो रीड खोलोआड रेप्तो,

☞ पोकथोप तुपथोपाचीलो खोलोक सन्धि सम्भौताम्लो खचि रापी तुक हेप लोलिस्वा रीड खिक्का घोषणा छुवाखात्क खचि अधिकार हेप्तो हेप्तो अन्तर्राष्ट्रिय चासो छुवे खुडक रीडसोड खोतो,

☞ सन्धि सम्भौता खेना हेप लोस्वा रीडआ पोकथोप तुपथोपचिम प्रतिनिधित्व मम् तोक्पी खोलोड राज्यचिपी नखावा बाइम रीड छुवे खसोड खोतो,

☞ गुस्पिक राष्ट्र संघीय वडापत्र आर्थिक, सामाजिक खेना सांस्कृतिक अधिकारमी तोनिनाम्पी अन्तर्राष्ट्रिय अभिसन्धि मिसलो राजनितिलोमी तेक्पी अभिसन्धि खेना भिएना घोषणापत्र खेना तोउखमपी खोलोड मिचा उम् होप्पी आर्थिक, सामाजिक खेना सांस्कृतिक रीड सम्सुर्मतोक्पी होपनिउतो खुडक रीड लाम्तोम् रीडपी खोलोआ इबुम् सानिवा मम् रीड रेप्तो,

☞ कानुनपी छुचाइक तोडनाड होपा मिन्क रीडपी लाम्दुम् तोक्पी उसो खेना आसासो मेक्सा युम् तयाम्नो पिक्ना अ घोषणापत्रआसो रीड युक्सना खोलोड इक तुवे,

☞ अ घोषणा पत्रपी पोकथोप तुपथोपचिम अधिकारमी तोक्पी युक्साक रीडआ नया प्रजातन्त्र मिस्मी अधिकारमी तोनिनाम्पी आसासो मेक्तो मुक्सु मान्छुम्मिसा नपरीड (सिद्धान्त) पी तुप राज्य खेना पोकथोप तुपथोपचिम रापी तुचाइक नप रीड बोन्छोलम रेप्लम रीडसो होसोड तुन्चामीम् लेन्चामीम् रीडपीसो खोलोआ सानिवा युतो,

☞ राज्यमी खोलोड उम् लक (दायित्व) अन्तर्राष्ट्रिय कानुनमी दस्तावेजची

खेना मिस्मी अधिकारमी तोक्पी कानुनी दस्तावेजची पोकथोप तुपथोपचिपी लागु छुकसा खुडकमी तोक्पी मिस्चीका रीड मम् चाइखम्ना खेना बोक्छोवा डोम्ना खोलोपी राज्यआ नतो कार्यान्वयन मम् छुवे,

- ☞ पोकथोप तुपथोपचिम अधिकारमी प्रवर्द्धनमी खेना संरक्षणमी तोक्पीसो संयुक्त राष्ट्रसंघआ हायाम नप नकपोमी लक मम्छुके खुडक रीडपिसो खोलोआ सानिवा युतो,
- ☞ पोकथोप तुपथोपचिम अधिकार खेना होपनिउती तुम् तोम् रीडसोड पिम्छुवे खुडक रीड आस्पिसो मेक्तो मुक्सु छु मिम्छुनो पिम् रीड संयुक्त (गुस्पिक) राष्ट्रिय संधिय प्रणालीआ युक्सक तुवे अंक रीडसोड हायाम नप तुवे पिम्ना खोलोआड रेप्तो,
- ☞ पोकथोप तुपथोपचिम तोनिनाम्पी उसो मेक्तो मुक्सु आस्सो मान्छुम् रीड अन्तर्राष्ट्रिय कानुनआ मान्यता पिक तुवे खेना खोलोड मिस्मी मिस् छुम् अधिकारसोड छुवे पिकाना युक्साक तुवे पोकथोप तुपथोपचिम खचि अस्तित्व कल्याण खेना मिस्मी मिस् छुम् तोक्पी गुस्पिक अधिकार छुम्छुवे पिकाना युक्साक रीडपिसो खोलोआड इबुम् सानिवा मतो,
- ☞ पोकथोप तुपथोपचिम खचि स्थिती खरूची उतकै तुचाये पिक्याना खोडाम्लो खोलोड देशपी खालखालक तुवे खेना राष्ट्रिय क्षेत्रिय खोलोला खोडाम्लोसोड खिक्काना खचिमी खचि (इतिहास)सुम्निको संस्कृति खोडाम्लो खालखालक तुदोसो खोलोड खोम्छुवे सम्सुर्म् छुवे पिम् रीडसो रेप्तो,
- ☞ खोलोमी गुस्पिक खेना होपीकड रीडपी इल्पोआ अर्कोमी नैम्पीम् सानिवा तुक रीडसो खोलोआड इम्चिम्छुवे पिक्तो खेना अन्तक

खोलोड नप सानिवा खुराम्लो खोलोड नप छुवे पिक्तो पोकथोप
तुपथोपचिम अधिकारमी तोनिनाम्पी संयुक्त राष्ट्रसंघीय घोषणापत्रपी
हायाम नपनप रीडमी घोषणा छुवाके

धारा १

पोकथोप तुपथोपचा खचि गुस्पीदोसो खचि हाल्लादोसो संयुक्त राष्ट्रसंघीय
वडापत्र खेना मिस्मी अधिकारमी तोक्पी लक मप विश्वव्यापी घोषणापत्र
खेना अन्तरराष्ट्रिय मानवअधिकार कानुनपीका खोलोआड औ पिकाना
खोलोमी मिस्डा पिम अधिकार होपा मिन्कतोड मम्चिम् तोक्पी अधिकार
खोलोड खचा गोमा तयस्के ।

धारा २

पोकथोप तुपथोप मिस्ची खेना हेप मिस्मीसोड इतोरुड खचि स्तन्त्रतामी
अधिकार मियके, खचा खचि पहिचानमी तोक्पी मौलिक स्तन्त्रतामी तोक्पी
रीड मैचिलो आस्मीसोड रीड इतोरु मम्नाक मेक्तो मुक्सु मम् छुनो

धारा ३

पाकेथोप तुपथोपचा खचिहोप्पी आत्मानिर्भर होपाड होप्पी रीड मैचिलो
तयस्के खन्सा खचा खचि राजनीतिकमी सांस्कृतिकमी पहिचान लामस्लो नये
खेना विकाससो मयाम्मलो नैके ।

धारा ४

पोकथोप तुपथोपचा खचि होप्पी रीड खचिहोपाड मम् तयची खुडक रीड
मैचिलो खचा खचि दोक्पिक चारतोपचीपी रीड युक्सस्लो नये खचि खोलोक
सम्सुरस्लो खचि होप्पी शासनसो मम् तयस्के ।

धारा ५

पोकथोप तुपथोपचा खचा खचि होप्पीड राजनीतिक कानुनी आर्थिक
सामाजिक खेना सांस्कृतिक रीड युम्ना लाम्दुम् छुवे खोरु मम् खचा तयस्के

नाक खचा तोयोमिन्दो मुयोमिन्दो राज्यमी राजनीतिक सामाजिक आर्थिक खेना सांस्कृतिक रीडपी लक लामना मैलो नत्तौना मम् तयके ।

धारा ६

खोलोड आस्कदोसो पोकथोप तुपथोचिपी खुडक राज्यपाक राष्ट्रियतामी अधिकारसो मियके ।

धारा ७

१. पोकथोप तुपथोप खेना खन्तक मिस्वीपी मिसू छुम्ना लेइम्चाम् तोम् खेना खचि गाम्गुम्आ खचि सानिवासो इक्काम छुम् खेना मिन्क तोडना मम् चाम् खेना होप्पीसोड सुरक्षामी अधिकार मिय ।
२. पोकथोप तुपथोपचिलो हेप मिस्वीलो नतो खेना शान्तिना लेइम्चाम् खेना सुरक्षित छुम् गुस्पिकसो इबुम्डा अधिकार मिय खेना खचि साखाम सेइम् तक खेना खचि छाछामान्छा खातोनो मिन्तो लकपी खाइम लक ममिम् खेना खोरोना जक हिंसापी तेम आसासो तयनो ।

धारा ८

१. पोकथोप तुपथोपचिम संस्कृति सेइम् आसासो तयनो खिक्का खचा खचिहोपा सम्सुर्म अधिकार तुवे ।
२. राज्यआ नुक रीडपी उचि छुखात्दो (क्षतिपुर्ति) होमीम् छुवे पिकाना संयन्त्रसोड युक्क तुवे ।
 - (क) खचि होप्पीड खचि साखामलोक साखामछा चा खचि इक्काम छुम् खचि संस्कृति सम्सुर्म खचि साखाममी पहिचान युम् तयची ओरो मम् रीडपीका वञ्चित आसासो मम् तयनो,
 - (ख) खचि थाम्पु खेना थाम्पुपी तुक रीड रीडुमपी खचिमी खचि

होप्मीड स्वामित्व मिय खडुक डाम् खेना आस्दोसो डाममीम
रीडपीसोड क्षातिपूर्ति तयस्के,

- (ग) खचिमी खचि अधिकार डाम् खक्का खेइम् खेइमम् लाम्ची
खिक्का थाम्पु होन्युमिम् मान्णप रीड मैची पिक्कासो तयस्के,
- (घ) खस इक्काम छुम् तोक्पी लक खचिहोपाड मैचिदोसो तयस्के,
- (ङ) खचि विरुद्धपी सेइम् रीड मैचिदो खचि इक्काम् छुचाइक थाइम्
लाम्स्दो खेना साखाममी तोनीनाम्पी चिमा देप पिक्का रीड
मैचीदोसो तयस्के ।

धारा ९

पोकथोप तुपथोपचिम खेना खन्तक मिस्चिम तोक्पी रीड छुकमी समुदाय
राष्ट्र परम्परा प्रचलन उतकै तुवे खोरोना हापीदोसो तुम् तयस्के खेना
अन्तोडक तोउखम्पी चिमा देप पिम्ना साखाममी तोक्पी मेक्तो मुक्सु मम्
तयस्को ।

धारा १०

पोकथोप तुपथोपचिम खचि थाम्पु खेना चारपिका आसासो लाइम् तयस्को
खचा लत्त्याका मिन्नाक औ पिक्दो खोलोआ औ पिक्का क्षतिपूर्ति तयस्दो
खेना नैदोक खचि पुनर्स्थापन मम्मिना लत्दो नये ।

धारा ११

१. पोकथोप तुपथोपची खचि सांस्कृति परम्परा खेना प्रचलन खोलोड
खचा रेम्मम् तयची खेना लन्चामीम्सो तयची खुडक गोपी हायाम
लाइस् लाइस्पीक सम् तेइ रीडुम खचि कला नमुना चाडपर्व कला
साहित्य (रीतिरिवाज) खन्तक खोलोड खचि खोलोक संरक्षण संवर्द्धन
मम् सम्सुर्म अधिकार खचिपी मिय ।

२. खचा औ माम्पिमो खचि कानुन परम्परा खेना प्रचलन चिम् तडक उदोसो मिचा मैदोक खचि सांस्कृतिक धार्मिक वौद्विक खेना आध्यात्मिक रिडसो सेइम् तोडक उचि मैदोक खुडक मप मिस्क राज्यमी कानुनआसो खचिमी स्थानिय परमपरापीक कानुनआसो लापना क्षतिपूर्ति छोमिय ।

धारा १२

१. पोकथोप तुपथोपचिमी खचि हाप्पी आध्यात्मिक खेना धार्मिक परम्परा प्रचलन उत्सबतडक मानेइमम् खोमम् खुडकमी विकास मम् खचि अधिकार मिय खचि धार्मिक सांस्कृतिक थाम्पुमी सम्भार मम् संरक्षण मम् खचि अधिकार मिय खचि परम्परालो खुइलप उदोसो खामवाइम तयची खेना खचि मिस् हापी सिय मासेदोसो खचि थाम्पुपी ताइम् अधिकारसो मिय ।
२. पोकथोप तुपथोपचिका चाइखमनाक नतो खेना प्रभावकारी संयन्त्री लाम्ला राज्यमी खचिमी स्वामित्व तुक खचि मिस्मी खेना खस्तो खुइलप अवशेष वानाम तुदो खोलोड खुडक पोकथोप तुपथोपची पिम छुवेखचि आइम्छोम छुवे ।

धारा १३

१. पोकथोप तुपथोपचिमी खचि सम्निको, सुम्रीड होप्पी परम्परा दर्शन छाप्चीक रीडखाउ खोलोड खोममपिम् छुवे सम्सुर्म पिम्छुवे खिक्काना छारीलिउचिसो इम्छुवे खचि थाम्पुपी खचि चारपी खचा खचिहोपाड निड युम् तयची ।
२. अ खचि अधिकार सम्सुराम्के पिम्ना छेइम् तोक्पीकक खचि रीडला रीडफाइमपिम्ना (भाषा अनुवाद) खेना हेप कानुनी लाम्लासोड लक मिम्पिम् छुवे पोकथोप तुपथोपचा राजनतिक कानुनी खेना प्रशासनिक तुरुडतेस्को लेम्छेइम् तोक्पी राज्यआ अ रीडक मम् छुवे खेना मयसोके ।

धारा १४

१. पोकथोप तुपथोपचिस्का सिचिवा मम् तोनिनाम्पी खचि होप्पी सांस्कृतिक जीवनपद्धतिची खोलोड नप छुम्मिना खचि रीडला सिचिवा मम् पिमू छुवे खेना खोरोना खचि होपासो मैचिलो संस्था बोबुइयस्लो खन्पी आसासो उसो मम् तयनो ।
२. पोकथोप तुपथोपचिमी आछ्याड पिक्व्यादो राज्यआ चिछा मुक्सु मैना विभेद मैक तुवे खोरोलोइ खोरो मम् उसो आसासो तयनोके ।
३. पोकथोप तुपथोप मिस्ची हेष्क मम्ना आकान्ता तुपा उम् तेल्लिका छुबुरीसोड तुवे खन्तक सेचिखम्पीक छाछामान्चा ओ रीडला सिचिवा मुयो पिकदो चारतोपआ खुडक खोलोड मिम्पिम् छुके ।

धारा १५

१. पोकथोप तुपथोपचिमी खचि होप्पी संस्कृति परम्परा इतिहास खेना खचा युक्सस्क खचि सानिवामी खोलोआड सम्मान मम्छुवे खिक्काना अन्तक रीडकक सेचिखम्पीसो इम्छुवे ।
२. मिस् चिमादेप पिमू रीड मम्छुवे राज्यआ मिस् मेक्तो मुक्सु मैयाकसो माम् छुवे खेना पोकथोप तुपथोपलो हेप बिन्निपा मिस्लो खोलोड इतोरो पिम्ना सानिवा मम्छुवे ।

धारा १६

१. पोकथोप तुपथोपचिम खचि होप्पी रीडडा खचि सञ्चारमी लाम् तुम्खाम् नेइम्खाम लाम् छुम्छुवे उसो मेक्तो मुक्सु चिमादेप माम्सा खोलोआड होप्पी रीडपीका नेइम् गेम् रीडछाम् मम् तोम्छुवे ।
२. चारतोपमी तुम् नेइम् लाम्पीसो नतो पोकथोप तुपथोपचिम संस्कृतिमी रीड खोमम् छुवे खेना होपहोपा तोक्सस्क नेइम्लाम खोम्लाम्पीसो

पोकथोप तपुथोपचिम रीड युक्सस्ना तोउखम तोक्सस्दो प्रोत्साहनसाडे मम् छुवे ।

धारा १७

१. पोकथोप तुपथोपचिम तोक्पी छुवाक अन्तर्राष्ट्रिय खेना राष्ट्रिय श्रम कानूनपी खोलोड अधिकारसो खचा नतो गोम तयची ।
२. राज्यआ अ थाम्पुपी पोकदोपचिम छाछामान्छाचिपी तुक किम्वासो खोलोड होम्लाम लक ताइम्छुवे खिक्का छाछामान्छाचिम सिचिवा नप छुमिम् छुवे खचि स्वास्थ्या खेना शारीरिक मानसिक अध्यात्मिक नैतिक सामाजिक खोलोड रीडपी मान्नप छुमिम् छुनो ।
३. पोकथोप तुपथोपचिलो खचि श्रम रोजगार खेना लक मैचिना तयस्क खेप्लेम् नतो खप्पयो खप्पनोयो खन्सो चिछा अरोतो छुचाइनोकोयो पिम्ना खोम् लाम् अधिकार खचिपी मिय ।

धारा १८

पोकथोप तुपथोपचा खचि अधिकारपी दुरस्क निर्णयपी खचि होपाड सोकस्क खचि मिस् खेना खचि संघसंस्था लाम्लैम् अधिकार तुवे ।

धारा १९

पोकथोप तुपथोपची खुइपा कानून खेना प्रशासन कार्यान्वयन मम् लाइस्पी पोकथोप तुपथोपचिम खोलोआ सोकस्क संस्था खेना खस्कासो चाइमम परामर्श मम् लक राज्यआ मम् छुवे ।

धारा २०

१. पोकथोप तुपथोपचिम खचि राजनीतिक आर्थिक खेना सामाजिक रीडपी खेना खचा संघसंस्था बोबुइम् खेना विकासपिसो सहभागी छुम्ना जीविकोपार्जन मम् खिक्का छुक विकाससो होपाड गोम् चाइम् रीडपी खचिम अधिकार मिय ।

२. जीविकोपार्जन खेना विकास मयस्ना नप्यो मान्नपयो छुवा खुडकसो खचा खुर्म् छुवे पिम् तुवे ।

धारा २१

१. पोकथोप तुपथोपचिलो (शिक्षा) सिचिवा रोजगारी व्यावसायिक प्रशिक्षण खेना पुनप्रशिक्षण आवास सरसफाइ स्वास्थ्य खेना सामाजिक सुरक्षामी रीड खेना खचिहोप्मी आर्थिक सामाजिक रीडपी उसो मेक्तो मुक्सु चिमा देप माम्सा तोम् छुवे पिक्ना खचि अधिकार तुवे ।
२. पोकथोप तुपथोपचिम खस नप छुम् तोक्पी राज्यपिका नप रीड लामलैयस्क छुम् छुवे खचिमी मन्चामान्दुर्प् सौबल खाइप्लेप् मिम्छा पपछा छाछामान्छा खेना सौरी मान्तुप् खोलोमिड राज्यप्का ध्यान खाइम् छुवे ।

धारा २२

१. अ घोषणापत्रमी कार्यान्वयन मयाम्लो सौबल खाइप्लेप् मिम्छा पपछा छाछामान्छा खेना सौरी मान्तुप खोलोमी अधिकारपी खेना आवश्यकतापीसो नतो ध्यान पिम् छुवे ।
२. पोकथोप तुपथोपचिम मिम्छा खेना छाछामान्छा नतो चोलोमम् रीड चारतोपचा मम्पिम् युम्पिम् छुवे तेलखिम्पी छुदुरक मान्नप खेना इबुम्क चिमा इबुम्क देप तोडना खोमिम् छुनो ।

धारा २३

पोकथोप तुपथोपचिम विकासमी तोक्पी खचिम खचि होप्मीड खचि हु मिय खिक्का उतोडनाइ गोम्बोक्से पिम्नासो खचाड खचि होपाड चाइमम् तयची खिक्का पोकथोपचिम तोक्पी विकासमी योजना तर्जुमा छुलो खचाड योजनासो पिम् खेना सम्भव छुदो खचि गुस्खमआ ख योजनासो तोम् तयची ।

धारा २४

१. पोकथोप तुपथोपचा केळेयिका गोडथचिक सोगोपी तयाम्क तुके मैयाम्लो चाम दबाइ खेना सौउ खनिजमी चोलोमम् खेना केळेयिका मैचिक खचि उपचार मम् पद्वति खोलोड चोलो मम् अधिकार खचिमी मिय खेना हेप मिसू तोडनाड सामाजिक खेना स्वास्थ्यामी रीडपीसो खचि अधिकार उसो मेक्तो मुक्सु छुनो ।
२. पोकथोप मिस्चिम स्वास्थ्या नप छुमिम् तोक्पी चारतोपआ नप लाम् मिम्पिम्नाक नतो सेवासो पिम् छुवे ।

धारा २५

पोकथोप तुपथोपचिका काम्चिम् खेना उतक उतकला खचा खचि निडपी मदित्वीक खेना चाइचैचिक थाम्पुवार काउ खोलड खचा खचि ललैपी युम् तयची खेना चास्छास्सो खुडकमी तोक्पी रीडखाउ इम्सो तयची ।

धारा २६

१. पोकथोप तुपथोपचिलो खेना खस्का लाप्लपू खचिमी केळेयिका खचि हुक्पी तुचाइक खेना चाइचैचिक खोलोड थाम्पुवारपी खचिमी अधिकार मियके ।
२. खचा चाइचैचिक खचि थाम्पु खेना उतोडनाचिइ तचिक थाम्पुसोड खोलोपी खचा उदोसो मम्तोम खचि अधिकार मिय ।
३. चारतोपचा अ थाम्पुवार खेना खोलोक काउलुड सिड खोलोपी कानुनी मान्यता पिय खेना संरक्षणसो मैके ओन्तोड मम् तोक्पी चारतोपआ पोकथोप तुपथोपचिम खचि केळेक रीड रीडुम मान्सिम्मिना मम् छुवे ।

धारा २७

केछेयिका खचि निडपी तुवाथोडक खेना उतोडनाचिइ खचि निडपी मैचिक खिक्काना गोडथची चाइथचिक थाम्पु पोकथोपचिम थाम्पुवार खचिमीड पिम्नाक (मान्यतता पिम) खोलोआ रेम् छुवे खन्मी तोक्पी चारतोपआ पोकथोप तुपथोपचिका चाइखम्ना खचिमी कानुन केछेक रीड खेना थाम्पुललै खोलोड खोम्नाडाड राष्ट्रिय कानुन गोम् छुवे ।

धारा २८

१. पोकथोप तुपथोपचा केछेयिका चाइचैचिक खचि चार थाम्पुवार खेना खोलोक सोगो काउ वानाम खचा औ माम्पिमो उचिपी गोडखात्दोक खचा देत्तोइ पिके खन्तोदी क्षतिपूर्ति तोम् अधिकार खचिपी मिय ।
२. खचिस्का खुइलपू खचि संस्कार संस्कृतिलो खुइलपपा उदोसो खचा औ माम्पिमो मासेइछुवे उदोक खुडक तोदीड थाम्पु मादोक खचा पिक्कतोदी खेप्लेम्सोड क्षतिपूर्ति तयची ।

धारा २९

१. पोकथोप तुथोपचिपी खचि साखामलो खुइलप खोलोड संरक्षण मम् खचि अधिकार तुवे खेना खुडक रीडपी चारतोपचा उसो मेक्तो मुक्सु माम्मिसा माम्मिसा बोम् छुवे बोकछोवा तोउ बोबुइम्छुवे ।
२. चारतोपचा पोकथोप तुपथोपचिम खोलोक थाम्पुवार माम्माम् तोक्पी लक मम्छुवे ।
३. पोकथोप तुपथोपचिम स्वास्थ्यापिसो चारतोपचा लक मम् छुवे खेना खचि स्वास्थया नप छुम् तोक्पी तोउखमसो तोम् छुवे ।

धारा ३०

१. पोकथोप तुपथोपचिम थाम्पुवारपी खचा युवसाम युम् छुवे पिक्का

रीड मैचिनोदो चारतोपचा हादेसो सैनिक अखडा युम तयनो युम्डा बोक्सदोसो खस् तैम् छुवे ।

२. चारतोपपचा सैनिक अखडा युम्डा बोक्सदोसो पोकथोक तुपथोपचिम गुस्पिक संघसंस्थालो रीड मन्ना खोलोड मिस्चीकासो चाइमन्नाडाड युम् छुवे ।

धारा ३१

१. पोकथोप तुपथोपचिम खचि होप्पी सस्कारं संस्कृति खेना सम्पदा परम्परागत ज्ञान खचि होप्पी विज्ञान प्रविधि खेना केछेयिका गोडथचिक विम चालेइ औषधी सौउ खेना सोगो खेना खचि होप्पी तेलखिम्पीक ज्ञान परम्परा साहित्य खेलकुद खचि कला खोलोपी खचा संरक्षण मम् अधिकार मिय । खचिमी अन्तक खचि सांस्कृतिक सम्पदा परम्परागत ज्ञान खचि संस्कृतिमी रीडपी खचि होप्पीड नियन्त्रण मम् संरक्षण मम् अधिकारसो मिय ।
२. अ खोलोड खचि अधिकार गोम्तोम् तोक्पी खचि अधिकार संरक्षण मम् तोक्पी चारतोपचा पोकथोप तुपथोपचिस्का चाइमन्नाक तोउमिम्पिम् छुवे ।

धारा ३२

१. पोकथोप तुपथोपचिम खचि थाम्पुवार खचि चार खेना हेप खोलोड खचिस्का खुइलपू रीडपी खचिहोप्पीड नीति नियम छुवे अपिसो खचिम खचि अधिकार मिय ।
२. चारतोपचा खोलोक विकास योजना तर्जुमा मैचिलो पोकथोप तुपथोपचिम थाम्पु चार खनिज काउ सोगो खोलोड खचि संस्कृतिलो काम्चिप्सो छुकसा खस्का खेना खचि तोक्पी लक मप्चाप गुस्पिक संघसंस्थास्कासो चाइमन्नाडाड योजना तर्जुमा मम् छुवे ।

३. उचि छुना खचि थाम्पु गोडखातेदोक चारतोपचा क्षतिपूर्ति पिम् छुवे खेना खोलोक खचि आर्थिक सांस्कृतिक आध्यात्मिक रीडपी मान्नप रीड छुमाम्पि तोक्पी चारतोपचा लक मम् छुवे ।

धारा ३३

१. पोकथोप तुपथोपचा खचि परम्परा खेना खचि मौलिक पहिचान उतक तुवे खोरोनाड निर्णय मम् अधिकार तुवे खचा उक थाम्पुपी लोलिसाथोडा खुडक थाम्पुका नागरिकता तोम् अधिकार तुवे ।
२. खचा खचि संघसंस्था गुस्खमपी खचिहोपाड खचि गुस्खममी बोक्छोवा सोम् अधिकार तुवे ।

धारा ३४

पोकथोप तुपथोपचिम खचि होप्पी संस्थागत संरचना प्रचलन अध्यात्मिक परम्परा प्रकृति प्रचलन खेना असिस्तत्वपी तुक न्यायिक प्रणाली विकास मम् प्रवर्द्धन मम् अन्तर्राष्ट्रिय मानवअधिकारमी मापदण्डआ पियकतोदी मम् अधिकारसो तुवे ।

धारा ३५

पोकथोप तुपथोपची खचि थाम्पुपी खचि चारपी खचिहोपडा उछुसो जिम्मेवार छुम् अधिकार तुवे ।

धारा ३६

१. पोकथोप तुपथोपचा खचि तोक्पी आध्यात्मिक सांस्कृतिक राजनीतिक आर्थिक खेना सामाजिक रीडपी चाइमम् तोक्पी खचा अन्तर्राष्ट्रियपिसो धिा सम्पर्क सम्बन्ध युम् अधिकार तयची ।
२. चारतोपचा पोकथोप तुपथोपचा मैचिक अन्तर्राष्ट्रिय सम्बन्ध सम्पर्कपी सहज छुम्मिना लक मिम्पिम् छुवे ।

धारा ३७

१. पोकथोप तुपथोपचा चारतोपचीस्का मैचिक सन्धि सम्भौता खेना हेप रीडपीसो नतो रीड मिम्पिम् मान्यता पिम् खेना कार्यान्वयन मिम्पिम् तोक्पीक लकसो चारतोपा नतो मिम्पिम् छुवे ।
२. अ घोषणापत्रपी तुक उकसो रीड चाइरीड खेना खोलोड हेप रीडसो लाइमिडिम् छुवे पिम्ना आसासो रीड मम् तयनो ।

धारा ३८

अ घोषणापत्रपी चाहेइछुवाक रीड खोलोड ताइमतेम् तोक्पी चारतोपचा पोकथोप तुपथोपचिका चाइम्मना कानुनी रीडपीसो बोम् छुवे ।

धारा ३९

अ घोषणापत्रपी चाहेइछुवाक रीड तोम् तोक्पी पोकथोप तुपथोपचा चारतोपचिपका खेना अन्तर्राष्ट्रिय लाम्कासो आर्थिक खेना प्राविधिक बोकछोवा तोम् अधिकार तुवे ।

धारा ४०

पोकथोप तुपथोपचा चारतोपपिका खेना हेपलोसो तोम् खोलोड दण्ड सजायमी तोक्पिड खचिम गुस्पिक खेना हाल्लाकसो अधिकार तुवे खोरोलोइ सजाय पियस्तो खचि प्रचलन परम्परा नियम खेना परम्पररागत कानुनी प्रणली खोम्नाडाड दण्ड पिम् छुवे ।

धारा ४१

संयुक्त राष्ट्रिय संघीय प्रणालीम विशिष्टीकृत नियमची खेना हेप चारतोपपिका मेक्साक संगठनपिक वित्तिय खेना प्राविधिक रीडपी बोकछोवा डोम् तयची खेना अ घोषणापत्रपी तुक खोलोड रीड कार्यान्वयन मम् तोक्पीसो बोकछोवा डोम् तयची अन्तक रीडपी तुम्ना लक मम् तैनुम्के पिकाना अ घोषणापत्रआ छाप्क तुवे ।

धारा ४२

अ घोषणापत्रपी छाप्पाक रीड कार्यान्वयन छुवायो मान्छुयो पिम्ना संयुक्त राष्ट्रसंघआसो खोडके खेना पोकथोप तुपथोपचिम तोक्पी लक मतो थोपचाप खोलोड संघसंस्थाचासो खाइम् तयस्के ।

धारा ४३

अन्पी पहिचान छुवाक रीडआ थापुष्क खोलोड पोकथोप तुपथोपचिम अधिकार सुनिश्चित मैके खेना खचि जीवन प्रतिष्ठा नाकक कल्याणमी तोक्पीसो ओरोतो रीड युक्साक तुवे ।

धारा ४४

अन्पी युक्साक खोलोड अधिकार खेना पोकथोप तुपथोपचिम स्वातन्त्रतापी मिम्छा वात्छा खोलोपी इतोरुडा लागु छुवे ।

धारा ४५

अ घोषणापत्रआ इनिबा तचयस्क खेना हन्नासो तोम् अधिकारमी तोक्पी पोकथोप तुपथोपची उसो छुयस्ना युक्सनोके ।

धारा ४६

१. अ घोषणापत्रपीक रीड खेना चाइरीडसो उतक तुदोसो राज्य (चार) मिस खेना सार्वभौम स्वतन्त्रता चारमी अखण्डता खेना चारतोप कमजोर मप तडक लकम खेना लक मते पिम्ना ममिम्क तयस्नोके संयुक्त राष्ट्रसंघीय वडापत्रपीका विपरीत छुकसा अन्तकम्सो खेना ममिम्सो मान्नेके ।
२. अ घोषणापत्रपी छाप्पाक अधिकार गोडम्लो खोलोड हेप मिस्मीसोड स्वतन्त्रता अधिकारमिक सम्मान मम् छुवे अ घोषणापत्रपिक रीड गोडाम्लो कानुनआ पियाकतोदी खेना अन्तर्राष्ट्रिय

मानवअधिकारआसो पिक्क रीडसो रेम्नाक गोम् छुवे खोरोदोडाड
प्रजातान्त्रिक समाज बोबुइम् दुराम्के ।

३. अ घोषणापत्रपी छाप्पाक खेना चाहेइ छुवाक रीड, न्यया, प्रजातन्त्र
मिस्मी अधिकारमी सम्मान खेना खोलोड इतोरु पिम रीड आस्सो
चिमा देप माम्प रीड सुशासन खेना नप रीडखाउडाड मम् छुवे पिम
रीड छाप्पाक तुवे खुडक तोडनाड केइया लक मम् छुवे ।

याताके



Indigenous Media Foundation

Annamnagar, Kathmandu, Nepal

Tel.: 977 1 4102757, 4102689

Email : indigenoustelevision@gmail.com

Website : www.indigenousmediafoundation.org

Publisher



KULUNG Indigenous Language, Nepal

Translation by:

Ajaya Kulung